

सार-समाचार

राणा पूजा जयंती मनाई

कपासन, (निसं)। राणा पूजा मील सेना उपशाखा कपासन के तत्वाधान में 5 अक्टूबर को राणा पूजा जयंती बड़ी धूमधाम से कृषि उपज मंडी कपासन में मनाई गई जिला सचिव भेरूलाल ने बताया शोभा यात्रा विभिन्न प्रकार की झांकियों व डीजे के साथ शोभा यात्रा दुर्गा माता मंदिर परिसर शहर के मुख्य मार्ग संवलिवा चौराया स्टेशन रोड पांच बत्ती चौराहा पुराना बस स्टैंड धमाणा रोड चुंगी नाका उदयपुर रोड होते हुए कृषि उपज मंडी कपासन में महासभा का आयोजन हुआ जिसमें अध्यक्षता कालूराम राणा सूरजपुरा ने की मुख्य अतिथि अर्जुन लाल जीनगर विधायक कपासन भेरूलाल चौधरी पंचायत समिति कपासन विशिष्ट अतिथि नगर पालिका प्रतिनिधि आशीष सोनी मोहन लाल जाट सरपंच दामाखेडा, रतन नाथ योगी सरपंच रेलिया, प्यार चंद भील भोपाल सागर, इस मौके पर प्रधान भेरू लाल चौधरी ने राणा पूजा भवन के लिए शीश्रु भूमि आवंटन के लिए आश्वस्त किया तथा विधायक अर्जुन लाल जीनगर ने भूमि आवंटन कर राणा पूजा भवन व खेल मैदान के लिए 10 लाख रुपए की घोषणा की प्रधान चौधरी ने विधायक ने समाज को शिक्षा से जोड़ने के लिए प्रोत्साहित किया तथा जिला अध्यक्ष कालूराम राणा ने राणा पूजा जैसी शक्ति एकलव्य जैसी लगन शब्दी जैसी भक्ति तथा राणा पूजा के द्वारा महाराणा प्रताप के सहयोगी पराक्रम परकाष्ठा के रूप में समाज को एक दूसरे की सहयोग की भावना के लिए प्रेरित किया इस मौके पर जिला उपाध्यक्ष माधुलाल जिला सचिव भेरूलाल कल्याणपुरा, तहसील अध्यक्ष रामलाल, उपाध्यक्ष रतनलाल, कोषाध्यक्ष सोहन बामणिया, सचिव नारायण लाल कल्याणपुरा, नगर अध्यक्ष चतुर्भुज युवा अध्यक्ष मेवालाल रेलिया, व शिवलाल कपासन, पूर्व सरपंच प्रभु लाल जी करजाली आदि मौजूद रहे।

आतिथी अंदाज में हुआ रावण दहन

डूंगरपुर, (निसं)। बुराई पर अच्छाई की जीत का पर्व विजयादशमी बुधवार को परम्परागत रूप से स्थानीय लक्ष्मण मैदान में रावण, कुंभकरण मेघनाथ के पुतलों का आतिथी अंदाज में दहन किया। दहन कार्यक्रम में शहरी क्षेत्र सहित ग्रामीण क्षेत्रों से हजारों की तादाद में ग्रामीण जन उपस्थित थे। दशहरा पर्व को लेकर नगरपरिषद की ओर से शहर में रामबोला मठ मंदिर से राम सवारी निकाली गई जिसमें अश्व पर सवार जीवत झांकियों के साथ ही भगवान राम, लक्ष्मण, सीता, हनुमान, ज्ञानमन्त के साथ ही रावण मेघनाद, कुम्भकर्ण की जीवत झांकियों ने शहरवासियों का मनमोहा। राम सवारी का शहर में विभिन्न जगहों पर पुष्पवर्षा के साथ स्वागत किया गया। सवारी रामबोला मंदिर से तहसील चौराहा, गेधसागर की पाल होते हुए कंसरा चौक से भीतरी शहर होकर पुनः पुराना अस्पताल से तहसील चौराहा होकर लक्ष्मण ग्राउंड पहुँची जहाँ 4. फिट लम्बे घमंड के प्रतीक लंकापति रावण सहित मेघनाद व कुम्भकर्ण के पुतलों का दहन किया गया। शोभा यात्रा शहर के प्रमुख मार्गों से होते हुए लक्ष्मण मैदान पहुँची। जहाँ पर राम रावण संवाद व विभीषण के सहयोग से शोरगर बन्धुओं द्वारा आकाशीय नजारों से युक्त आतिशबाजी के बाद रावण दहन कार्यक्रम सम्पादित किया। दहन कार्यक्रम को देखने प्रशासन ने सुरक्षा की दृष्टि से बेरीकेट लगाये गये थे, जहाँ से ग्रामीण सहित शहरी लोगों ने दहन कार्यक्रम को देख खूब सराहा। इस अवसर पर कई राजनीतिक पदाधिकारी सहित जिला प्रशासन व नगरपरिषद के आलाधिकारी व जिले की हजारों की संख्या में जनमेदिनी मौजूद थी।

शव परिजनों को सौंपा

डूंगरपुर, (निसं)। जिले के बिछीवाडा थाना क्षेत्र के एनएच 48 पर मंगलवार को एक कैटेनर पलट ने से चालक की मौत हो गई थी, दूसरे दिन भरतपुर से परिजनों के पहुँचने के बाद पुलिस ने शव का पोस्टमार्टम करवाकर शव परिजनों को सौंप दिया। बिछीवाडा पुलिस ने बताया की मंगलवार को एक बंद बॉडी कैटेनर मशीन भर कर बिछीवाडा की तरफ से गुजरता जा रहा था। इस दौरान एनएच-48 पर कैटेनर अचानक अनियंत्रित होकर पलट गया। हादसे में भरतपुर निवासी चालक हारन पिता मौजूद खान की नीचे दबने से मौत हो गई। उधर, हादसे की सूचना मिलने के बाद बिछीवाडा पुलिस मौके पहुँची और चालक के शव को जिला अस्पताल की मोर्चरी घर में रखवाया था वहीं, पुलिस ने मृतक चालक के परिजनों को सूचना दी। इधर, बुधवार को परिजनों के भरतपुर से डूंगरपुर पहुँचने के बाद पुलिस मृतक चालक के शव का पोस्टमार्टम करा शव परिजनों को सुपुर्द किया।

'हस्त कलाओं के संवर्धन के लिए जिला प्रशासन प्रयासरत'

डूंगरपुर, (निसं)। केंद्र सरकार के आत्मनिर्भर भारत अभियान के तहत स्थानीय हस्त कलाओं के संरक्षण और संवर्धन के लिए रेलवे स्टेशन पर एक स्टेशन एक उत्पाद योजना में डूंगरपुर रेलवे स्टेशन पर स्वीकृत सोमपुरा मूर्तिकला और मृण शिल्प स्टॉल का उद्घाटन बुधवार को जिला कलेक्टर डॉ इंद्रजीत यादव के मुख्य आतिथ्य एवं सभापति अमृत कलासुआ की अध्यक्षता में हुआ।

समारोह में जिला कलेक्टर डॉ यादव ने कहा कि डूंगरपुर की मूर्तिकला अपने आप में विशिष्ट है। स्थानीय पारंपरिक कलाओं को प्रोत्साहित करने और देश में दुर्लभ है। उन्होंने कहा कि इस कला को अपेक्षित पहचान नहीं मिल पाई है। यह स्टॉल डूंगरपुर की इस अद्भुत कला को देश भर में पहचान दिलाने में सहायक सिद्ध होगा। उन्होंने कहा कि हस्त कलाओं के संवर्धन के

लिए जिला प्रशासन हर संभव सहयोग के लिए प्रयासरत रहेगा। विशिष्ट अतिथि लघु उद्योग भारती ग्रामशिल्पी प्रकोष्ठ की राष्ट्रीय कार्यकारिणी सदस्य और जोन प्रभारी योगेंद्र शर्मा ने डूंगरपुर में लघु उद्योग एवं हस्त कलाओं के संरक्षण के लिए लघु उद्योग भारती के माध्यम से किये जा रहे प्रयासों से अवगत कराया। प्रारम्भ में अतिथियों ने मंत्रोच्चार के बीच फीता काट कर स्टॉल का उद्घाटन किया। सोमपुरा समाज के अध्यक्ष कन्हैयालाल सोमपुरा सहित वरिष्ठ जन एवम युवाओं ने अतिथियों का स्वागत किया। स्टेशन मास्टर अशोक कुमार भी बतौर विशिष्ट अतिथि मंचासीन रहे। संचालन करते हुए लघु उद्योग भारती ग्रामशिल्पी प्रकोष्ठ चितौड़ प्रान्त प्रभारी पवन जैन ने सोमपुरा समाज को मूर्तिकारों के लिए 10 बीघा भूमि आवंटन को लेकर पूर्व में हुए प्रयासों

की जानकारी देते हुए प्रशासन से उक्त लंबित कार्य को पूर्ण कराने का आग्रह किया ताकि समाज के शिल्पकारों को मंच मिल सके। शिल्पग्राम जरूर बनाएंगे। सभापति कलासुआ ने कहा कि डूंगरपुर की हस्तकलाओं को मंच देने के लिए नगरपरिषद की पहली बोर्ड बैठक में शिल्पग्राम बनाने की घोषणा की गई थी। इसके लिए बोर्ड प्रयासरत है। सरकार स्तर तक प्रस्ताव भी भेजे हैं। बोर्ड हर हाल में शिल्पग्राम की घोषणा को मूर्तरूप देने के लिए कटिबद्ध है।

डूंगरपुर रेलवे स्टेशन पर दो स्टॉल आवंटित की गई है। एक स्टॉल का संचालन सोमपुरा समाज डूंगरपुर के माध्यम से किया जा रहा है, इसमें स्थानीय पारंपरिक कलाकृतियां विभिन्न के लिए उपलब्ध रहेंगी। वहीं एक अन्य स्टॉल कल्याणी सेवा संस्थान के माध्यम से संचालित की

जाएगी। इसमें मिट्टी से बनी कलाकृतियां तथा दैनिक उपयोग के बर्तन आदि उपलब्ध रहेंगे। कार्यक्रम में लघु उद्योग भारती प्रांतीय कार्यकारिणी सदस्य हसमुख पंड्याए भाजपा जिला महामंत्री धनपाल जैनए ग्रामशिल्पी प्रकोष्ठ जिला प्रभारी हितेश सोमपुराएलघु उद्योग भारती सागवाडा इकाई अध्यक्ष कांतिलाल पाटीदार सहित बड़ी संख्या में सोमपुरा समाज के शिल्पकार मौजूद रहे। सागवाडा इकाई के डॉ कांतिलाल पाटीदार ने कल्याणी सेवा संस्थान द्वारा बनाए जा रहे मिट्टी के दीपकए चाय पीने के कुल्हड की जानकारी देते हुए बनाने की प्रक्रिया को जिला कलेक्टर को मौके पर जाकर दिखाते हुए जानकारी दी। हसमुख पंड्या द्वारा दिए आर्थिक सहयोग की भूरी भूरी प्रशंसा की। संचालन पवन जैन ने किया।

युवक ने की आत्महत्या

उदयपुर, (कासं)। शहर के प्रतापनगर थाना क्षेत्र में युवक ने पहाड़ी पर खंडहर मकान में फांसी लगा आत्महत्या कर ली। पुलिस से प्राप्त जानकारी के अनुसार मंगलवार रात में प्रतापनगर थाना क्षेत्र बेडवास स्कूल के पास मगरी पर बने खंडहर नुमा मकान में बुझड़ा हॉल बेडवास निवासी गौरव (35) पुत्र हेमराज गौड ने फांसी लगा ली। बुधवार को इसकी सूचना मिलने पर पुलिस ने मौके पर पहुंच कर मृतक को निचे उतार परिजनों को सूचना दी। पुलिस ने मृतक का पोस्टमार्टम करवा शव परिजनों को सौंप दिया। पुलिस ने मामला दर्ज कर जांच शुरू की। गौरव वाहन चलाने का काम करता था आत्महत्या करने के कारणों का पता नहीं चल पाया।

आतिथी नजारों से सतरंगी हुआ आसमान

राजसमंद, (निसं)। विजयादशमी के पर्व पर शहर में पहली बार तीन स्थानों पर रावण के पुतलों के आतिथी दहन के साथ ही पुतलों का दहन देखने के लिए उमड़ पड़े। कांकरोली में सभापति अशोक टांक, उपसभापति चुन्नीलाल पंचोली, एएसपी शिवलाल बैरवा, डीएसपी महेन्द्र मेघवंशी, सीआई कांकरोली डीपी दाधीच, मंदिर कार्यकारी अधिकारी विनित सनादय, पूर्व चेयरमैन महेश पालीवाल, नेताप्रतिपक्ष हिम्मत कुमावत, रमेश राठौड़ नाथद्वारा, पार्षद हेमंत रजक, दिपक सोनी, मुयलाल कुमावत,

शालिनी कच्छावा, हेमंत गुर्जर, राजकुमारी पालीवाल, जयदेव कच्छावा, परसराम पोरवाड सहित गणमान्य लोगों के सांख्यिक में रावण के पुतलों के दहन से पूर्व रंगारंग आतिशबाजी के नजारे नाथद्वारा के आतिशबाजी लोकेश और उसके साथियों ने पेश किए। इसके तहत जमीन पर विभिन्न आकृतियों के साथ पेश की गई आतिशबाजी में मुख्य रूप से हवाई आतिशबाजी ज्यादा देर तक की गई। इसके तहत आसमान से एक से बढ़कर एक आतिथी नजारों से पूरा आसमान ही सतरंगी दिखाई देने लगा।

समता नगर कॉलोनी में नौ दिवसीय गरबा की रही धूम

उदयपुर, (कासं)। शक्ति एवं साधना के प्रतीक मां अम्बे की स्तुति में हिरणमगरी से, 3 स्थित समता नगर कॉलोनी में नौ दिवसीय गरबा की धूम रही।

नवदुर्गा गरबा मंडल के रोशन पोखरना के अनुसार नौ दिनों तक चलने

वाले गरबा नृत्य से मां दुर्गा की आराधना करते हुए विभिन्न कार्यक्रमों का आयोजन किया गया। इस दौरान महिलाओं ने देवी मां के विभिन्न गरबा गीतों पर नृत्य किया।

समापन के दौरान प्रतियोगियों को सम्मानित किया गया। कार्यक्रम को

सफल बनाने में नवदुर्गा गरबा मण्डल के रोशन पोखरना, सुनिल छाजेड, मुकेश छाजेड, जी.एस. उपाध्याय, सुनिल मंडोवरा, पिन्डू जैन आदि ने नौ दिनों तक कार्यक्रम को सफल बनाने में पूरा योगदान दिया।

श्रेष्ठ गरबा खेलने वालों का चयन कर सम्मानित किये एवं मंगलवार 51 दीपों से माताजी की महाआरती की गई। इस दौरान पूरी कॉलोनी में भक्तिमय वातावरण रहा। कॉलोनी के सभी पुरुषों एवं महिलाओं ने पूरे कार्यक्रम का उत्साह से आनंद लिया।

सार-समाचार

विजेताओं को किया पुरस्कृत

बांसवाड़ा, (निसं)। वागड पक्षी दिवस पर बायीं तालाब स्थित पृथ्वीनाथ महादेव मन्दिर पर संगोष्ठी आयोजित की गयी जिसमें वक्ताओं ने वागड पक्षी नीलकंठ के महत्व पर प्रकाश डाला। इस अवसर पर नीलकंठ पेंटिंग प्रतियोगिता के विजेताओं को पुरस्कृत किया गया। मुख्य अतिथि राजस्थान वन सेवा के प्रशिक्षु अधिकारी सहायक वन संरक्षक कपिल राजपुरोहित ने कहा कि नीलकंठ पक्षी को लेकर वागड पक्षी दिवस की परम्परा देश में सिर्फ बांसवाड़ा में है नीलकंठ खूबसूरत पक्षी है इसका धार्मिक तथा वैज्ञानिक महत्व है। अध्यक्षता करते हुए टायनी टॉटंस के निदेशक आरके अय्यर ने कहा कि पर्यावरण में पक्षियों का अत्यधिक महत्व है। यहां वागड पक्षी दिवस को लेकर नयी पीढ़ी में उत्साह का वातावरण है। विशिष्ट अतिथि लॉयन्स क्लब के पूर्व अध्यक्ष धरणीधर पण्ड्या, कान्तिलाल पटेल, हर्ष कोठारी व युवा समाज सेवी अतीत गारासिया ने कहा कि पिछले दो दशक से भी अधिक समय से मनाए जा रहे वागड पक्षी दिवस को लेकर आमजन में उत्साह है तथा जागरूकता आयी है। पक्षी संरक्षण की दिशा में यह शुभ संकेत है। मुख्य वक्ता वागड पर्यावरण संस्थान के अध्यक्ष डॉ. दीपक द्विवेदी ने कहा कि नीलकंठ की गतिविधियों को निहारना रोचक अनुभव है। समाज में नीलकंठ पक्षी के प्रति भाव को देखते हुए वागड पक्षी दिवस की शुरुआत की गयी है। इस अवसर पर मॉडर्न पब्लिक स्कूल की प्राचार्य अंजलि खरबन्दा, आश्रय सेवा संस्थान के नरोत्तम पण्ड्या, रोटीर क्लब के अध्यक्ष राहुल सराफ, विकास मंच के अध्यक्ष गौरव शर्मा, वनपाल फरीद खान सहित बड़ी संख्या में गणमान्य नागरिक मौजूद रहे।

ट्रक खाई में गिरी, खलासी की मौत

उदयपुर, (कासं)। झाड़ोल से उदयपुर की तरफ आ रहा ट्रक अनियंत्रित होकर बीच रास्ते खाई में जा गिरा। हादसे में खलासी की मौत हो गई तथा चालक घायल हो गया। पुलिस से प्राप्त जानकारी के अनुसार बुधवार दोपहर में नाई थाना क्षेत्र उदयपुर झाड़ोल मार्ग अलसीगढ़ घाटे में मोड़ पर अनियंत्रित ट्रक 20 फिट गहरी खाई में जा गिरा। हादसे में खलासी अलसीगढ़ निवासी शैलान (35) पुत्र धर्मा की मौत हो गई तथा चालक परी निवासी प्रभूलाल घायल हो गया। हादसे की सूचना मिलने पर नाई थानाधिकारी श्यामसिंह रत्नू ने मौके पर पहुंच कर मृतक को बाहर निकाल स्थानीय चिकित्सालय मोर्चरी में रखवाया तथा घायल को उपचार के लिए भर्ती करवाया। ट्रक में कपड़े की गाठों के अलावा कबाड़ी का सामान भर था। पुलिस ने प्रकरण दर्ज कर जांच शुरू की।

कार की टक्कर से फेंरीवाले की मौत

उदयपुर, (कासं)। गोगुन्दा कस्बे में पिण्डवाड़ा हाइवे पर कार ने बाइक को टक्कर मार दी। हादसे में फेंरीवाले की मौत हो गई। पुलिस से प्राप्त जानकारी के अनुसार बुधवार सांय उदयपुर पिण्डवाड़ा हाइवे गोगुन्दा रोड़ पर कार ने बाइक को टक्कर मार दी। हादसे में बाइक चालक कन्नौज युपी हॉल उदयपुर निवासी पप्पू उर्फ रामावतार पुत्र हेमराज नायक की मौत हो गई। पप्पू फेंरी पर सामन बेचने का काम करता था एवं बाइक पर उदयपुर से पिण्डवाड़ा स्थित अपने मित्रों से मिलने के लिए आ रहा था। जहां बीच रास्ते गोगुन्दा हाइवे पर उदयपुर से पिण्डवाड़ा की तरफ जा रहे कारने बाइक को चपेट में ले लिया। हादसे की सूचना मिलने पर हेडकांस्टेबल वृद्धिसिंह एवं राजेन्द्रसिंह ने मौके पर पहुंच कर सूचना दी। जहां चिकित्सको ने उसे मृत घोषित कर दिया।

जेसीबी, नाव व 200 टन बजरी जब्त

डूंगरपुर, (निसं)। बजरी खनन एवं परिवहन के खिलाफ चलाए जा रहे अभियान के तहत दोबडा पुलिस ने बीती देर शाम सोम कमला आंबा क्षेत्र के पेटे करेलिया में अवैध रूप से बजरी खनन में प्रयुक्त एक जेसीबी, नाव तथा अन्य संसाधन एवं 200. टन बजरी अधिग्रहित की है। जानकारी के अनुसार दोबडा थाना प्रभारी कमलेश चौधरी के नेतृत्व में पुलिस दल ने बीती देर शाम को सोम कमला आंबा बांध क्षेत्र के पेटे करेलिया में अवैध बजरी खनन के खिलाफ कार्यवाही की। जैसे ही पुलिस दल वहां पहुंच इस अवैध कार्य में लिप्त लोगों नदी में कूद कर भाग खड़े हुए।



राजस्थान सरकार

विकास के पथ पर सुगम सफर

एल.आई.सी. भवन से सोडाला जंक्शन तक

एलिवेटेड रोड का लोकार्पण

लागत: 250 करोड़ रुपए | कुल लम्बाई: 4.6 कि.मी.

222 करोड़ की 6 परियोजनाओं

- राजस्थान इन्टरनेशनल सेंटर परिसर में गेस्ट हाउस निर्माण
- सांझरिया (संकल्प नगर) में 43 एमएलडी एसटीपी का निर्माण
- पृथ्वीराज नगर (उत्तर) हेतु 600-900 एमएम व्यास की मुख्य टंक लाईन का कार्य
- पृथ्वीराज नगर (उत्तर) हेतु 1200 एमएम व्यास की मुख्य टंक लाईन का कार्य
- वन्देमातरम रोड से मुहाना मण्डी रोड तक मास्टर ड्रेनेज का मुख्य कार्य
- लुनियावास से गोनेर रोड तक मास्टर ड्रेनेज का मुख्य कार्य

शिलान्यास

श्री अशोक गहलोत

मुख्यमंत्री, राजस्थान के कर-कमलों द्वारा

श्री शान्ति धारीवाल

मंत्री, नगरीय विकास, स्वायत्त शासन एवं आवासन विभाग, राजस्थान की अध्यक्षता में किया जाएगा

दिनांक: 06 अक्टूबर, 2022 | समय: सायं 6.00 बजे | स्थान: कर भवन परिसर, जनपथ, जयपुर

इस कार्यक्रम का लाइव प्रसारण <https://www.facebook.com/AshokGehlot.Rajasthan> और <https://www.youtube.com/user/GehlotAshok> पर किया जाएगा।

जयपुर विकास प्राधिकरण

